

RAPPORR

dwar il-kontijiet annwali tal-Impriza Kongunta ARTEMIS għas-sena finanzjarja 2013, flimkien mar-risposti tal-Impriza Kongunta

(2014/C 452/02)

WERREJ

	<i>Paragrafu</i>	<i>Pàġna</i>
Introduzzjoni	1 – 5	9
Informazzjoni li tappoġġa d-dikjarazzjoni ta' assigurazzjoni	6	9
Dikjarazzjoni ta' assigurazzjoni	7 – 18	9
Opinjoni dwar l-affidabbiltà tal-kontijiet	12	10
Bazi għal opinjoni kwalifikata dwar il-legalità u r-regolarità tat-tranzazzjonijiet ta' bazi	13 – 16	11
Opinjoni kwalifikata dwar il-legalità u r-regolarità tat-tranzazzjonijiet li fuqhom huma bbażati l-kontijiet	17	11
Kummenti dwar il-ġestjoni baġitarja u finanzjarja	19 – 22	11
Implimentazzjoni tal-baġit	19 – 21	11
Sejhiet għal proposti	22	12
Kwistjonijiet oħra	23 – 33	12
Qafas legali	23	12
Uffiċċju tal-awditjar intern u s-Servizz tal-Awditjar Intern tal-Kummissjoni	24 – 27	12
Monitoraġġ u rapportar ta' riżultati ta' rikerka	28	12
Kunflitti ta' interess	29 – 30	13
It-Tieni Evalwazzjoni Interim mill-Kummissjoni	31 – 32	13
Segwitu tal-osservazzjonijiet preċedenti	33	13

INTRODUZZJONI

1. L-Impriża Kongunta ARTEMIS, li tinsab fi Brussell, giet stabbilita f'Diċembru 2007 ⁽¹⁾ għal perjodu ta' 10 snin u ilha taħdem b'mod awtonomu mill-2009 'l hawn.
2. L-objettiv prinċipali tal-Impriża Kongunta huwa li tiddefinixxi u timplimenta "aġenda għar-riċerka" għall-iżvilupp ta' teknoloġiji ewlenin għas-sistemi inkorporati tal-kompjuter fiż-żoni kollha differenti ta' applikazzjoni, sabiex tissahħaħ il-kompetittività Ewropea u s-sostenibbiltà u tippermetti l-holqien ta' swieq godda u applikazzjonijiet fis-soċjetà ⁽²⁾.
3. Il-membri fundaturi tal-Impriża Kongunta ARTEMIS kienu l-Unjoni Ewropea, irrapprezentata mill-Kummissjoni, ċerti Stati Membri tal-UE (il-Belġju, id-Danimarka, il-Ġermanja, l-Estonja, l-Irlanda, il-Greċja, Spanja, Franza, l-Italja, l-Ungerija, il-Pajjiżi l-Baxxi, l-Awstrija, il-Portugall, ir-Rumanija, is-Slovenja, il-Finlandja, l-Isvezja u r-Renju Unit), u l-ARTEMIS-IA, assoċjazzjoni li tirrapprezenta kumpaniji u organizzazzjonijiet oħra tar-riċerka li huma attivi fil-qasam tas-sistemi inkorporati tal-kompjuter fl-Ewropa. Fl-2009, ir-Repubblika Ċeka, Ċipru, il-Latvja u n-Norveġja saru wkoll membri tal-Impriża Kongunta, u l-Polonja għamlet l-istess fl-2012.
4. Il-kontribuzzjoni massima tal-UE lill-Impriża Kongunta, biex tkopri l-ispejjeż operattivi u l-attivitajiet ta' riċerka hija ta' EUR 420 miljun li għandha tithallas mill-baġit tas-Seba' Programm Kwadru ⁽³⁾. Barra minn hekk, l-ARTEMIS-IA għandha tagħmel kontribuzzjoni massima ta' EUR 30 miljun għall-ispejjeż operattivi, filwaqt li l-Istati Membri fl-ARTEMIS għandhom jagħmlu kontributi *in natura* għall-ispejjeż operattivi (billi jiffacilitaw l-implimentazzjoni ta' proġetti) u jipprovdu kontribuzzjonijiet finanzjarji ta' mill-anqas 1,8 darbiet daqs il-kontribuzzjoni tal-UE. Kontributi *in natura* għandhom jiġu pprovduti wkoll mill-organizzazzjonijiet ta' riċerka li jippartecipaw fil-proġetti.
5. L-Impriži Kongunti ARTEMIS u ENIAC ⁽⁴⁾ ingħaqdu biex tinholq l-Inizjattiva Teknoloġika Kongunta tal-Komponenti u s-Sistemi Elettronici għat-Tmexxija Ewropea (JTI ECSEL) ⁽⁵⁾. Minbarra l-kombinament tal-inizjattiva ARTEMIS dwar sistemi inkorporati u l-inizjattiva ENIAC dwar in-nanoelettronika, il-JTI ECSEL se tinkorpora riċerka u innovazzjoni dwar sistemi intelligenti. Il-JTI ECSEL inbdiet f'Ġunju 2014 u se tibqa' topera għal 10 snin. Madankollu, dan ir-rapport għe prodott fuq il-prinċipju ta' negozju avvjat.

INFORMAZZJONI LI TAPPOĠĠA D-DIKJARAZZJONI TA' ASSIGURAZZJONI

6. L-approċċ tal-awditjar mehud mill-Qorti jinkludi proċeduri analitiċi tal-awditjar, ittestjar tat-tranzazzjonijiet fil-livell tal-Impriża Kongunta u valutazzjoni tal-kontrolli ewlenin tas-sistemi ta' superviżjoni u kontroll. Dan huwa s-supplimentat b'evidenza pprovduta mix-xogħol ta' awdituri oħrajn (fejn rilevanti) u analiżi tar-rappreżentazzjonijiet tal-manigment.

DIKJARAZZJONI TA' ASSIGURAZZJONI

7. Skont id-dispożizzjonijiet tal-Artikolu 287 tat-Trattat dwar il-Funzjonament tal-Unjoni Ewropea (TFUE), il-Qorti awditjat:
 - (a) il-kontijiet annwali tal-Impriża Kongunta ARTEMIS, li jinkludu r-rapporti finanzjarji ⁽⁶⁾ u r-rapporti dwar l-implimentazzjoni tal-baġit ⁽⁷⁾ għas-sena finanzjarja li ntemmet fil-31 ta' Diċembru 2013, u
 - (b) il-legalità u r-regolarità tat-tranzazzjonijiet li fuqhom huma bbażati dawk il-kontijiet.

⁽¹⁾ Ir-Regolament tal-Kunsill (KE) Nru 74/2008 tal-20 ta' Diċembru 2007 dwar it-twaqqif tal-"Impriża Kongunta ARTEMIS" għall-implimentazzjoni ta' Inizjattiva Teknoloġika Kongunta f'Sistemi Inkorporati tal-Kompjuter (ĠU L 30, 4.2.2008, p. 52).

⁽²⁾ L-Anness jagħti sommarju tal-kompetenzi u l-attivitajiet tal-Impriża Kongunta. Huwa pprezentat għal skopijiet ta' informazzjoni.

⁽³⁾ Is-Seba' Programm Kwadru, adottat bid-Deciżjoni Nru 1982/2006/KE tal-Parlament Ewropew u tal-Kunsill (GU L 412, 30.12.2006, p. 1), jiġbor flimkien l-inizjattivi kollha tal-UE relatati mar-riċerka, taħt saqaf wiehed, u jaqdi rwol kruċjali fl-ilhuf tal-għanijiet ta' tkabbir, kompetittività u impjeggi. Huwa wkoll pilastru ewleni għaż-Żona Ewropea tar-Riċerka.

⁽⁴⁾ L-Impriża Kongunta ENIAC giet stabbilita bir-Regolament tal-Kunsill (KE) Nru 72/2008 (GU L 30, 4.2.2008, p. 21) biex tiddefinixxi u timplimenta "aġenda għar-riċerka" għall-iżvilupp ta' kompetenzi ewlenin għan-nanoelettronika.

⁽⁵⁾ L-Impriża Kongunta ECSEL giet stabbilita bir-Regolament tal-Kunsill (UE) Nru 561/2014 (GU L 169, 7.6.2014, p. 152).

⁽⁶⁾ Dawn jinkludu l-karta tal-bilanċ u l-kont tar-riżultat ekonomiku, it-tabella tal-flussi tal-flus, ir-rapport tat-tibdil fl-assi netti, sommarju tal-politiki kontabilistiċi sinifikanti u noti oħra ta' spjegazzjoni.

⁽⁷⁾ Dawn jinkludu r-rapporti dwar l-implimentazzjoni tal-baġit, sommarju tal-prinċipji baġitarji u noti oħra ta' spjegazzjoni.

Ir-responsabbiltà tal-manigment

8. Skont l-Artikoli 33 u 43 tar-Regolament tal-Kummissjoni (KE, Euratom) Nru 2343/2002⁽⁸⁾, il-manigment huwa responsabbli mit-thejjija u l-prezentazzjoni ġusta tal-kontijiet annwali tal-Impriża Kongunta u mil-legalità u r-regolarità tat-tranzazzjonijiet ta' bażi.

- (a) Ir-responsabbiltajiet tal-manigment fir-rigward tal-kontijiet annwali tal-Impriża Kongunta jinkludu t-tfassil, l-implimentazzjoni u ż-żamma ta' sistema ta' kontroll intern rilevanti għat-thejjija u l-prezentazzjoni ġusta ta' rapporti finanzjarji li jkunu hielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball, l-għażla u l-applikazzjoni ta' politiki kontabilistiċi xierqa fuq il-bażi tar-regoli kontabilistiċi adottati mill-uffiċjal tal-kontabbiltà tal-Kummissjoni⁽⁹⁾, u t-thejjija ta' stimi kontabilistiċi li jkunu raġonevoli fiċ-ċirkustanzi. Id-Direttur japprova l-kontijiet annwali tal-Impriża Kongunta wara li l-uffiċjal tal-kontabbiltà tagħha jkun hejjiehom fuq il-bażi tal-informazzjoni kollha disponibbli u jkun stabbilixxa nota biex takkumpanja l-kontijiet li fiha huwa jiddikjara, fost l-oħrajn, li għandu aċċertament raġonevoli li dawn jipprezentaw stampa vera u ġusta tal-pożizzjoni finanzjarja tal-Impriża Kongunta fl-aspetti materjali kollha.
- (b) Ir-responsabbiltajiet tal-manigment fir-rigward tal-legalità u r-regolarità tat-tranzazzjonijiet ta' bażi u l-konformità mal-prinċipju ta' ġestjoni finanzjarja tajba jikkonsistu fit-tfassil, l-implimentazzjoni u ż-żamma ta' sistema ta' kontroll intern effettiva u effiċjenti li tinkludi superviżjoni adegwata u miżuri xierqa għall-prevenzjoni ta' irregolaritajiet u frodi u, jekk mehtieg, proċedimenti legali għall-irkupru ta' fondi mhallsa jew użati hażin.

Ir-responsabbiltà tal-awditur

9. Ir-responsabbiltà tal-Qorti hija li, fuq il-bażi tal-awditu tagħha, tipprovdi lill-Parlament Ewropew u lill-Kunsill⁽¹⁰⁾ b'dikjarazzjoni ta' assigurazzjoni dwar l-affidabbiltà tal-kontijiet annwali u dwar il-legalità u r-regolarità tat-tranzazzjonijiet ta' bażi. Il-Qorti tmexxi l-awditu tagħha skont l-Istandards Internazzjonali tal-Awditjar u l-Kodiċijiet tal-Etika tal-IFAC u l-Istandards Internazzjonali tal-Istituzzjonijiet Supremi tal-Awditjar tal-INTOSAI. Dawn l-standards jeżiġu li l-Qorti tippjana u twettaq l-awditu biex tikseb aċċertament raġonevoli dwar jekk il-kontijiet annwali tal-Impriża Kongunta jkunux hielsa minn kwalunkwe dikjarazzjoni skorretta materjali u dwar jekk it-tranzazzjonijiet ta' bażi jkunux legali u regolari.

10. L-awditu jnvolvi t-twettiq ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet ta' bażi. Il-proċeduri magħżula, jiddependu fuq il-ġudizzju tal-awditur, li huwa bbażat fuq valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiżiti fil-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jivvaluta dawn ir-riskji, l-awditur iqis kwalunkwe kontroll intern rilevanti għat-thejjija u l-prezentazzjoni ġusta tal-kontijiet, kif ukoll is-sistemi ta' superviżjoni u kontroll li jkunu implimentati biex jiġu żgurati l-legalità u r-regolarità tat-tranzazzjonijiet ta' bażi, u jfassal proċeduri tal-awditjar li jkunu xierqa skont iċ-ċirkustanzi. L-awditu jnvolvi wkoll l-evalwazzjoni tal-adegwatezza tal-politiki kontabilistiċi, ir-raġonevolezza tal-istimi kontabilistiċi u l-prezentazzjoni kumplessiva tal-kontijiet.

11. Il-Qorti tqis li l-evidenza għall-awditjar miksuba hija suffiċjenti u xierqa biex tipprovdi bażi għad-dikjarazzjoni ta' assigurazzjoni tagħha.

Opinjoni dwar l-affidabbiltà tal-kontijiet

12. Fl-opinjoni tal-Qorti, il-kontijiet annwali tal-Impriża Kongunta jipprezentaw b'mod ġust, fl-aspetti materjali kollha, il-pożizzjoni finanzjarja tagħha fil-31 ta' Diċembru 2013 u r-riżultati tal-operazzjonijiet tagħha u l-flussi tal-flus tagħha għas-sena li ntemmet dakinhar, skont id-dispożizzjonijiet tar-regoli finanzjarji tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni.

⁽⁸⁾ ĠU L 357, 31.12.2002, p. 72.

⁽⁹⁾ Ir-regoli kontabilistiċi adottati mill-uffiċjal tal-kontabbiltà tal-Kummissjoni huma dderivati mill-Istandards Internazzjonali tal-Kontabbiltà għas-Settur Pubbliku (IPSAS) mahruġa mill-Federazzjoni Internazzjonali tal-Kontabilisti jew, fejn rilevanti, l-Istandards Internazzjonali tal-Kontabbiltà (IAS)/l-Istandards Internazzjonali tar-Rappurtar Finanzjarju (IFRS) mahruġa mill-Bord dwar l-Istandards Internazzjonali tal-Kontabbiltà.

⁽¹⁰⁾ L-Artikolu 185(2) tar-Regolament tal-Kunsill (KE, Euratom) Nru 1605/2002 (ĠU L 248, 16.9.2002, p. 1).

Baži għal opinjoni kwalifikata dwar il-legalità u r-regolarità tat-tranzazzjonijiet ta' baži

13. L-istrategġija tal-awditjar *ex-post* tal-Impriza Kongunta⁽¹¹⁾, adottata b'deċiżjoni tal-Bord tat-Tmexxija fil-25 ta' Novembru 2010 u modifikata fl-20 ta' Frar 2013, hija għodda ewlenija⁽¹²⁾ għall-valutazzjoni tal-legalità u r-regolarità tat-tranzazzjonijiet ta' baži. Il-pagamenti li saru fl-2013 li huma relatati ma' ċertifikati ta' aċċettazzjoni tal-ispejjeż mahruġa mill-awtoritajiet ta' finanzjament nazzjonali tal-Istati Membri (NFAs) ammontaw għal EUR 11,7 miljun, jew 57 % tal-pagamenti operazzjonali totali.

14. Ghalkemm l-awditu tal-klejms għall-ispejjeż tal-proġetti ġie delegat lill-NFAs, il-ftehimiet amministrattivi ffirmati mal-NFAs ma jinkludux arranġamenti prattiċi għal awditi *ex-post*.

15. L-Impriza Kongunta rċeviet rapporti tal-awditjar mill-NFAs li jkopru bejn wiehed u iehor 46 % tal-ispejjeż relatati ma' proġetti kkompletati. Madankollu, l-Impriza Kongunta ma vvalutatx il-kwalità ta' dawn l-awditi. Barra minn hekk, sa tmiem Marzu 2014, l-Impriza Kongunta ma kinitx irċeviet informazzjoni dwar l-istrategġija tal-awditjar ta' 7 mit-23 NFAs. Għaldaqstant, hija ma kinitx f'pożizzjoni li tivvaluta jekk awditi *ex-post* jipprovdux biżżejjed assigurazzjoni fir-rigward tal-legalità u r-regolarità tat-tranzazzjonijiet ta' baži⁽¹³⁾.

16. L-informazzjoni disponibbli dwar l-implimentazzjoni tal-istrategġija tal-awditjar *ex-post* tal-Impriza Kongunta mhijiex suffiċjenti biex il-Qorti tasal għal konklużjoni dwar jekk dan il-kontroll ewlieni huwiex qed jiffunzjona b'mod effettiv.

Opinjoni kwalifikata dwar il-legalità u r-regolarità tat-tranzazzjonijiet li fuqhom huma bbażati l-kontijiet

17. Fl-opinjoni tal-Qorti, b'eċċezzjoni tal-effetti possibbli tal-kwistjoni deskritta fil-baži għal opinjoni kwalifikata fil-paragrafi 13 sa 16, it-tranzazzjonijiet li fuqhom huma bbażati l-kontijiet annwali għas-sena li ntemmet fil-31 ta' Diċembru 2013 huma legali u regolari fl-aspetti materjali kollha.

18. Il-kummenti li ġejjin ma jixhtux dubju fuq l-opinjoni tal-Qorti.

KUMMENTI DWAR IL-ĠESTJONI BAĠITARJA U FINANZJARJA**Implimentazzjoni tal-baġit**

19. Il-baġit inizjali għall-2013 kien jinkludi approprjazzjonijiet ta' impenn operazzjonali li ammontaw għal EUR 68,9 miljun. Fi tmiem is-sena l-Bord tat-Tmexxija adotta baġit emendatorju fejn naqqas l-appropriazzjonijiet ta' impenn għal EUR 32,6 miljun. Filwaqt li r-rata ta' utilizzazzjoni għall-appropriazzjonijiet ta' impenn operazzjonali kienet ta' 99,4 % (wara t-tnaqqis), ir-rata għall-appropriazzjonijiet ta' pagament kienet biss ta' 69 %.

20. L-istimi tal-implimentazzjoni tal-baġit għal tmiem l-2013, li saru mill-manijer tal-programm, u l-pagamenti reali taht is-sejhiet differenti kienu kif ġej (f'percentwal):

	Sejhiet annwali għal proposti					
	2008	2009	2010	2011	2012	2013
Stimi tal-Impriza Kongunta għall-implimentazzjoni tal-baġit fi tmiem l-2013	100 %	100 %	82,5 %	49,6 %	14,6 %	xejn

⁽¹¹⁾ Il-ftehim ta' finanzjament ġenerali bejn il-Kummissjoni Ewropea u l-Impriza Kongunta jiddikjara li "l-Impriza Kongunta, fil-bord kompetenti tagħha, tadotta l-istrategġija tal-awditjar *ex-post* tagħha bil-ghan li ttiprovdi aċċertament raġonevoli dwar il-legalità u r-regolarità tat-tranzazzjonijiet ta' baži" u li "l-istrategġija tal-awditjar *ex-post* għandha tkun ibbażata fuq eżaminar tal-proċeduri u ta' kampjun tat-tranzazzjonijiet għall-benefiċjarji kollha jew għal kampjun tagħhom u għandha, b'mod partikolari, tirrifletti adegwament ir-riskji involuti".

⁽¹²⁾ L-Artikolu 12 tar-Regolament (KE) Nru 74/2008 jiddikjara li "L-Impriza Kongunta ARTEMIS għandha tiżgura li l-interessi finanzjarji tal-membri tagħha jkunu adegwament protetti billi twettaq jew tqabbd lil min iwettaq kontrolli interni u esterni adatti" u "L-Impriza Kongunta ARTEMIS għandha twettaq kontrolli fuq il-post u verifiki (awditi) finanzjarji fost id-destinatarji tal-finanzjament pubbliku tal-Impriza Kongunta ARTEMIS. Il-kontrolli u l-verifiki (awditi) għandhom isiru direttament mill-Impriza Kongunta ARTEMIS jew mill-Istati Membri fl-ARTEMIS fisimha. L-Istati Membri fl-ARTEMIS jistgħu jwettqu kontrolli u verifiki (awditi) ohra fost id-destinatarji tal-finanzjament nazzjonali tagħhom li huma jqisu meħtieġa u għandhom jikkomunikaw ir-riżultati lill-Impriza Kongunta ARTEMIS."

⁽¹³⁾ Skont l-istrategġija tal-awditjar *ex-post* adottata mill-Bord tat-Tmexxija tal-ARTEMIS, l-Impriza Kongunta għandha tivvaluta mill-inqas darba fis-sena jekk l-informazzjoni li tirċievi mill-Istati Membri fl-ARTEMIS ttiprovdi aċċertament suffiċjenti fir-rigward tar-regolarità u l-legalità tat-tranzazzjonijiet esegwiti.

	Sejhiet annwali għal proposti					
	2008	2009	2010	2011	2012	2013
Pagamenti reali li saru fi tmiem l-2013	79 %	63 %	49 %	34 %	10 %	xejn

21. Ir-rata baxxa ta' implimentazzjoni tal-baġit hija prinċipalment dovuta għall-proċess fit-tul u kumpless għall-gheluq finanzjarju tal-proġetti.

Sejhiet għal proposti

22. Ir-Regolament tal-Kunsill li jistabbilixxi l-Impriża Kongunta ppreveda baġit totali massimu ta' EUR 410 miljun biex ikopri n-nefqa operazzjonali. L-ammont attwali ta' approprjazzjonijiet impenjati għas-sejhiet għal proposti jammonta għal EUR 201 miljun, jew 49 % tal-baġit totali.

KWISTJONIJIET OHRA

Qafas legali

23. Ir-Regolament Finanzjarju l-ġdid applikabbli għall-baġit ġenerali tal-Unjoni ⁽¹⁴⁾ ġie adottat fil-25 ta' Ottubru 2012 u ha effett fl-1 ta' Jannar 2013 ⁽¹⁵⁾. Madankollu r-regolament finanzjarju mudell għal korpi ta' shubija pubblika-privata msemmi fl-Artikolu 209 tar-Regolament Finanzjarju l-ġdid ma dahalx fis-sehh sat-8 ta' Frar 2014 ⁽¹⁶⁾. Minhabba l-fużjoni fl-Impriża Kongunta ECSEL, ir-regoli finanzjarji tal-Impriża Kongunta ma ġewx emendati biex jirriflettu dawn il-bidliet.

Uffiċċju tal-awditjar intern u s-Servizz tal-Awditjar Intern tal-Kummissjoni

24. L-Artikolu 6.2 tar-Regolament tal-Kunsill li jistabbilixxi l-Impriża Kongunta ARTEMIS jistipula li l-Impriża Kongunta għandu jkollha kapacià tal-awditjar intern. Madankollu, sa tmiem l-2013, din kienet għadha ma gietx stabbilita.

25. Il-karta tal-missjoni tas-Servizz tal-Awditjar Intern tal-Kummissjoni (IAS) ġiet adottata mill-Bord tat-Tmexxija fil-25 ta' Novembru 2010. Madankollu, ir-regoli finanzjarji tal-Impriża Kongunta għadhom ma ġewx emendati biex jinkludu d-dispożizzjoni tar-Regolament Qafas li jirreferi għas-setgħat tal-Awditjar Intern tal-Kummissjoni.

26. Fl-2013, l-IAS awditja l-adeqgatezza u l-effettività tas-sistema ta' kontroll intern tal-ARTEMIS fir-rigward tal-ġestjoni ta' esperti. L-awditu kkonkluda li s-sistema attwali ta' kontroll intern tipprovdi aċċertament raġonevoli fir-rigward tal-ksib tal-obiettivi kummerċjali stabbiliti mill-ARTEMIS għall-ġestjoni ta' esperti. Huwa għamel ukoll bosta rakkomandazzjonijiet importanti fir-rigward tal-adozzjoni ta' politika komprensiva ta' kunfidenzjalità, tas-sensittività tal-post tal-uffiċjal tal-programm u tar-regoli għall-allokazzjoni tal-piż tax-xogħol għall-evalwaturi mbiegħda.

27. L-Impriża Kongunta ARTEMIS, Clean Sky, ENIAC, FCH u IMI kienu is-sugġett ta' valutazzjoni tar-riskju tal-IT mwettqa mill-IAS fir-rigward tal-infrastrutturi tal-IT kondivizi tagħhom ⁽¹⁷⁾.

Monitoraġġ u rapportar ta' riżultati ta' riċerka

28. Id-Deciżjoni dwar is-Seba' Programm Kwadru (FP7) ⁽¹⁸⁾ tistabbilixxi sistema ta' monitoraġġ u rapportar relatata mal-protezzjoni, it-tixrid u t-trasferiment tar-riżultati ta' riċerka. L-Impriża Kongunta żviluppat miżuri għall-monitoraġġ tal-protezzjoni u t-tixrid tar-riżultati ta' riċerka fi stadji differenti tal-proġetti, iżda dan il-monitoraġġ jehtieg li jiġi żviluppat aktar biex jissodisfa bis-shih id-dispożizzjonijiet tad-Deciżjoni ⁽¹⁹⁾.

⁽¹⁴⁾ Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

⁽¹⁵⁾ L-Artikolu 214 tar-Regolament Nru 966/2012 bl-eżenzjonijiet imsemmija.

⁽¹⁶⁾ Regolament ta' Delega tal-Kummissjoni (UE) Nru 110/2014 tat-30 ta' Settembru 2013 dwar il-Mudell tar-Regolament Finanzjarju għal korpi ta' shubija pubblika-privata imsemmija fl-Artikolu 209 tar-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 38, 7.2.2014, p. 2).

⁽¹⁷⁾ Ir-rapport finali datat it-22 ta' Novembru 2013 innota l-htieġa li l-politika ta' sigurtà tal-IT tiġi formalizzata u li jiġu inkluzi proċeduri/kontrolli dettaljati f'kuntratti futuri mal-provduturi ta' servizzi tal-IT.

⁽¹⁸⁾ L-Artikolu 7 tad-Deciżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tal-Komunità Ewropea għall-attivitajiet ta' riċerka, ta' żvilupp teknoloġiku u ta' dimostrazzjoni (2007-2013) jiddikjara li l-Kummissjoni għandha kontinwament u sistemantikament timmonitorja l-implimentazzjoni tas-Seba' Programm Kwadru u l-programmi speċifiċi tiegħu u regolament tirrapporta u xxerred ir-riżultati ta' dan il-monitoraġġ.

⁽¹⁹⁾ Ara l-osservazzjoni li tirreferi għall-integrazzjoni tar-riżultati miksuba fi proġetti ta' riċerka, fis-sistema ta' komunikazzjoni u tixrid tal-Kummissjoni, inkluża fir-Rapport ta' Progress Annwali 2012 mill-Kummissjoni lill-Parlament Ewropew u lill-Kunsill dwar l-attivitajiet tal-Impriża Kongunta għall-Inizjattivi Teknoloġiċi Kongunti, (SWD (2013) 539 final).

Kunflitti ta' interess

29. L-Impriża Kongunta ma ghandhiex proċedura komprensiva bil-miktub biex tittratta l-kunflitti ta' interess.
30. Hemm il-htieġa għal definizzjoni ċara ta' x'għandu jitqies bħala kunflitt ta' interess, database aġġornat b'mod regolari biex jinkludi l-informazzjoni kollha relatata ma' kunflitti ta' interess, proċedura għall-ġestjoni tagħhom u mekkaniżmu għat-trattament ta' ksur tal-politika.

It-Tieni Evalwazzjoni Interim mill-Kummissjoni ⁽²⁰⁾

31. It-Tieni Evalwazzjoni Interim tal-Kummissjoni, inwettqa minn Settembru 2012 sa Frar 2013, ivvalutat l-Impriži Kongunti ARTEMIS u ENIAC f'termini ta' rilevanza, effettività, effiċjenza u kwalità tar-riċerka.
32. Ir-rapport inhareġ f'Mejju 2013 u kien fiha bosta rakkomandazzjonijiet lill-Impriża Kongunta ARTEMIS, b'mod partikolari fir-rigward tal-effiċjenza ta' analiżijiet tal-proġetti, miżuri li għandhom jittiehdu biex ikun hemm tqabbil aħjar tal-portafoll tal-proġetti mal-miri strateġiċi Ewropej, u l-metriċi xierqa għall-kejl tal-impatt u s-suċċess tal-proġetti tal-ARTEMIS.

Segwitu tal-osservazzjonijiet preċedenti

33. Il-Pjan ta' Rkupru minn Diġastru għall-Impriži Kongunti għall-infrastruttura komuni tal-IT għadu ma ġiex approvat. Sadanittant, l-Impriża Kongunta ARTEMIS adottat miżuri fil-livell proprju tagħha sabiex tittratta sitwazzjonijiet ta' emerġenza.

Dan ir-Rapport ġie adottat mill-Awla IV, immexxija mis-Sur Milan Martin CVIKL, Membru tal-Qorti tal-Awdituri, fil-Lussemburgu fil-laqgħa tagħha tal-21 ta' Ottubru 2014.

Għall-Qorti tal-Awdituri

Vítor Manuel da SILVA CALDEIRA

President

⁽²⁰⁾ It-Tieni Evalwazzjoni Interim tal-Inizjattivi Teknoloġiċi Kongunti ARTEMIS u ENIAC ta' Mejju 2013.

ANNEX

L-Impriza Kongunta ARTEMIS (Brussell)**Kompetenzi u attivitajiet**

<p>Oqsma ta' kompetenza tal-Unjoni li jidderivaw mit-Trattat</p> <p>(L-Artikoli 187 u 188 tat-Trattat dwar il-Funzjonament tal-Unjoni Ewropea)</p>	<p>Id-Deciżjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 dwar is-Seba' Programm Kwadru tipprevedi kontribut tal-Komunità għall-istabbiliment ta' shubiji pubbliċi-privati fit-tul f'forma ta' Inizjattivi Teknoloġiċi Kongunti li jistgħu jkunu implimentati permezz ta' Imprizi Komuni (Kongunti) skont it-tifsira tal-Artikolu 187 tat-Trattat.</p> <p>Ir-Regolament tal-Kunsill (KE) Nru 74/2008 tal-20 ta' Diċembru 2007 dwar it-twaqqif tal-"Impriza Kongunta ARTEMIS" għall-implimentazzjoni ta' Inizjattiva Teknoloġika Kongunta.</p>
<p>Kompetenzi tal-Impriza Kongunta</p> <p>(Ir-Regolament tal-Kunsill (KE) Nru 74/2008)</p>	<p>Objettivi</p> <ul style="list-style-type: none"> — L-Impriza Kongunta għandha tikkontribwixxi lejn l-implimentazzjoni tas-Seba' Programm Kwadru billi tiddefinixxi u timplimenta partijiet sinifikanti tal-Aġenda Strateġika għar-Riċerka ARTEMIS għall-iżvilupp ta' teknoloġiji ewlenin fil-qasam ta' sistemi inkorporati tal-kompjuter, billi tohloq shubija pubblika-privata u billi tqawwi u żżid l-investiment privat u pubbliku fis-settur tas-sistemi integrati fl-Ewropa. — L-Impriza Kongunta timmira biex tikseb koordinazzjoni effettiva u sinerġija tar-riżorsi u l-finanzjament mill-industrija, mill-Programm Kwadru, mill-programmi nazzjonali ta' R&Ż u minn skemi intergovernattivi ta' R&Ż, sabiex b'hekk tikkontribwixxi għat-tishih tat-tkabbir, il-kompetittività u l-iżvilupp sostenibbli futuri fl-Ewropa. — L-ARTEMIS tfittex li trawwem kollaborazzjoni bejn il-partijiet interessati kollha bħall-industrija, inklużi l-imprizi żgħar u ta' daqs medju (SMEs), l-awtoritajiet nazzjonali jew reġjonali, iċ-ċentri akkademiċi u ta' riċerka, billi jiġbru flimkien u jiffokaw l-isforz fuq ir-riċerka. — L-Impriza Kongunta tadotta aġenda għar-riċerka miftiehma komunement li ssegwi mill-qrib ir-rakkomandazzjonijiet tal-Aġenda Strateġika għar-Riċerka żviluppata mill-Pjattaforma tat-Teknoloġija ARTEMIS. Din l-Aġenda għar-Riċerka tidentifika u tanalizza b'mod regolari prijoritajiet tar-riċerka għall-iżvilupp u l-adozzjoni ta' teknoloġiji ewlenin għas-sistemi inkorporati tal-kompjuter fl-oqsma kollha differenti ta' applikazzjoni sabiex issaħħaħ il-kompetittività Ewropea u tippermetti l-qawmien ta' swieq ġodda u ta' applikazzjonijiet importanti għas-soċjetà. — L-Impriza Kongunta se tappoġġa attivitajiet ta' R&Ż permezz ta' sejhiet kompetittivi u miftuħa għal proposti ppubblikati fuq bażi annwali, sabiex tattira l-aqwa ideat ta' riċerka Ewropej u kapaċitajiet fil-qasam ta' sistemi inkorporati tal-kompjuter. Proposti pprezentati għal sejhiet tal-Impriza Kongunta ARTEMIS jgħaddu minn evalwazzjoni teknika u proċess tal-għażla mwettaq bl-assistenza ta' esperti indipendenti. Dan il-proċess jiżgura li l-allokazzjoni tal-finanzjament pubbliku tal-Impriza Kongunta issegwi l-prinċipji ta' trattament ugwali, eċċellenza u kompetizzjoni.
<p>Governanza</p>	<p>Il-korp governattiv tal-Impriza Kongunta huwa l-Bord tat-Tmexxija. It-tim eżekuttiv huwa mmexxi minn Direttur Eżekuttiv, filwaqt li l-industrija (li tinkludi imprizi kbar u żgħar, kif ukoll istituzzjonijiet akkademiċi u ta' riċerka) hija rrapprezentata mill-Assoċjazzjoni tal-Industrija tal-ARTEMIS (ARTEMIS-IA). L-ARTEMIS-IA tipprovdi l-president tal-Bord tat-Tmexxija u l-membri tal-Kumitat tal-Industrija u r-Riċerka (IRC), li huwa responsabbli mill-programm ta' xogħol tekniku. Is-settur pubbliku (Stati Membri parteċipanti u l-Kummissjoni Ewropea) huma individwalment irrapprezentati fuq il-Bord tat-Tmexxija u l-Bord tal-Awtoritajiet Pubbliċi (PAB), li huwa responsabbli minn kwistjonijiet finanzjarji.</p>

Riżorsi disponibbli għall-Impriza Kongunta fl-2013	Baġit EUR 30 343 708 għal impenji. EUR 30 000 000 għal pagamenti (operazzjonali). Persunal fil-31 ta' Diċembru 2013 15-il post previst fit-tabella tal-persunal (8 membri tal-persunal temporanji u 7 membri tal-persunal kuntrattwali); 13-il post kienu okkupati u ġew assenjati kif ġej: attivitajiet operazzjonali (8); kompiti amministrattivi (5); kompiti mħallta (0).
Attivitajiet u servizzi pprovduti fl-2013	Ara r-rapport annwali tal-attività tal-Impriza Kongunta għall-2013 fuq http://www.artemis-ju.eu/reference_documents

Sors: Informazzjoni pprovduta mill-Impriza Kongunta ARTEMIS.

IR-RISPOSTI TAL-IMPRIŻA KONGUNTA

14-15-16: Artemis tissottometti pjan ta' azzjoni komuni mal-ENIAC biex tiffaċilita din l-opinjoni kwalifikata:

1. Visit NFA: Żjara lill-NFA: iż-żjarat saru diġà fil-Ġermanja, il-Belġju u Franza, segwiti b'dokumentazzjoni addizzjonali; ir-rapporti ta' valutazzjoni qiegħdin fil-proċess li jiġu elaborati. S'issa r-rizultati huma kif ġej:

— il-Ġermanja (15,9 % tal-ghotjiet tal-UE f'ARTEMIS): sistema dokumentata tajjeb, b'separazzjoni preċiża ta' responsabbiltajiet u livelli multipli ta' kontroll. Il-Ġermanja tikseb assigurazzjoni billi tuża proċedura ta' "verifika ex-post fid-dettall" li tiġi applikata fi tmiem l-azzjoni indiretta. Skont il-valutazzjoni preliminari tagħna, il-proċedura ta' "verifika ex-post fid-dettall" tikkorrispondi għall-istandards internazzjonali. Fl-2013, din il-proċedura għet applikata għal kampjun ta' 120 operazzjoni mit-total ta' 424 operazzjoni (28,3 %) li jirriżultaw frata ta' żball ta' inqas minn 1 %. Attivitajiet li għadhom għaddejjin: xi aspetti tal-proċedura qiegħdin fil-proċess li jiġu ċċarati qabel konkluzjoni finali dwar il-valutazzjoni, dhalna f'diskussjoni fir-rigward tal-iskambju dwar l-informazzjoni ta' tehid ta' kampjuni li tippermetti r-rizultati li jiġu kkonsolidati b'rizultati simili minn pajjiżi oħra. Dan għandu jiġi konkluz qabel l-aħħar tal-2014.

— Belgium (3,25 % of the EU grants in ARTEMIS):il-Belġju (3,25 % tal-ghotjiet tal-UE f'ARTEMIS): proċedura dokumentata tajjeb, b'separazzjoni ċara ta' responsabbiltajiet u livelli multipli ta' kontroll. Il-Belġju jikseb assigurazzjoni billi juża proċedura ta' "verifika fid-dettall" li tiġi applikata fi tmiem l-azzjoni indiretta. Skont il-valutazzjoni tagħna, din il-proċedura għandha tiġġenera livell ta' assigurazzjoni ekwivalenti mal-awditi esegwiti f'konformità mal-istandards internazzjonali prevalenti. Il-Belġju jissottometti l-proġetti ARTEMIS u ENIAC kollha (100 %) għal "verifika ex-ante fid-dettall", qabel ma jesegwi l-pagamenti finali. Il-Belġju jwettaq awditi ex-post biss b'rispett tal-proċeduri, sabiex itejjeb is-sistema. Konsegwentement, is-sistema ta' assigurazzjoni ma trendi l-ebda rata' ta' żball residwu (jew tista' tiġi meqjusa li r-rata ta' żball hija żero).

— Franza (9,93 % tal-ghotjiet tal-UE f'ARTEMIS): is-sistema kienet tistrieħ fuq 100 % tal-verifikazzjonijiet għall-azzjonijiet kollha li bdew qabel l-2011, meta Franza introduċiet sistema aktar effiċjenti fir-rizorsi b'separazzjoni ċara ta' responsabbiltajiet u livelli multipli ta' kontroll ibbażata fuq awditi statistiċi ex-post. Skont il-valutazzjoni preliminari tagħna, il-proċedura ta' "verifika ex-post fid-dettall" tikkorrispondi għal istandards internazzjonali. Franza se tikseb assigurazzjoni billi tuża proċedura ta' verifika ex-post li tiġi applikata fi tmiem l-azzjoni indiretta. L-ewwel azzjonijiet li bdew taht is-sistema l-ġdida se jersqu lejn it-tmiem fl-2015 u għaldaqstant Franza għalissa ma tistax tipprovdi informazzjoni statistika.

Huma ppjanati aktar skambji mal-Pajjiżi l-Baxxi (13,86 % tal-ghotjiet tal-UE f'ARTEMIS) u mal-Awstrija (8,11 % tal-ghotjiet tal-UE f'ARTEMIS).

2. Il-parti awditjata stiednet lill-awtoritajiet awditjati fl-Istati Membri ta' ARTEMIS/ENIAC, l-awdituri tal-Kummissjoni Ewropea u l-Qorti Ewropea tal-Awdituri, għal sessjoni ta' hidma li se ssir fl-1 ta' Ottubru 2014, biex jipprezentaw is-sistemi tagħhom dwar il-ksib ta' assigurazzjoni u jiskambjaw l-aqwa prattiki, bi sforz biex jistimulaw il-konverġenza u jiddefinixxu proċeduri kompatibbli mas-sistemi nazzjonali.

29 u 30: Nirringrazzjaw lill-Qorti talli qajmet dan il-punt u dan se jiġi indirizzat fil-proċeduri tal-Impriża Kongunta ECSEL